

विद्यमान शासकीय तंत्रनिकेतनांमध्ये  
अल्पसंख्याक विद्यार्थ्यांसाठी दुसरी  
पाळी सुरु करणे.  
सन २०२५-२६ करिता निधी वितरण.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: तंत्रनि-२०२५/प्र.क्र. १२/का.८  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२  
दिनांक: २१ जानेवारी, २०२६

**वाचा:-**

- १) उच्च व तंत्र शिक्षण विभाग, शासन निर्णय क्रमांक: टिईडी-२०१०/(३३४/२००९)/तांशि-५, दिनांक १३ सप्टेंबर, २०११,
- २) उच्च व तंत्र शिक्षण विभाग, शासन निर्णय क्रमांक: टिईडी-२०११/(३४७/२०११)/तांशि-५, दिनांक १९ जुलै, २०१२,
- ३) उच्च व तंत्र शिक्षण विभाग, शासन निर्णय क्रमांक: मान्यता-२०१४/प्र.क्र.७०/तांशि-५, दिनांक ०८ जुलै, २०१४,
- ४) वित्त विभाग, शासन परिपत्रक क्र.: अर्थसं-२०२५/प्र.क्र.४४/अर्थ-३, दि. ७ एप्रिल, २०२५ व दि. ८ ऑक्टोबर, २०२५
- ५) अल्पसंख्याक विकास विभाग, शासन निर्णय क्र. तंत्रनि-२०२५/प्र.क्र.१२/का.८, दि. २३ एप्रिल, २०२५, दि. १६ मे, २०२५ व दि. २४ जून, २०२५.
- ६) संचालक, तंत्रशिक्षण संचालनालय यांचे पत्र क्र. १५/अर्थसं/निधी/२०२५/१३०, दि. ९ डिसेंबर, २०२५

**प्रस्तावना:-**

संदर्भ क्रमांक १ येथील शासन निर्णयान्वये सन २०११-१२ पासून ठाणे, सोलापूर, जळगाव, नांदेड, यवतमाळ, मुंबई शहर व मुंबई उपनगर, संदर्भ क्रमांक २ येथील शासन निर्णय अन्वये सन २०१२-१३ पासून रत्नागिरी, कराड, ब्रम्हपुरी, जालना, अंबड व संदर्भ क्रमांक ३ येथील शासन निर्णय अन्वये सन २०१४-१५ पासून पुणे, लातूर, हिंगोली या ठिकाणी शासकीय तंत्रनिकेतनांमध्ये अल्पसंख्याक विद्यार्थ्यांसाठी दुसरी पाळी सुरु करण्यात आली आहे. त्यानुसार "भागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना, (०१) (३०) अल्पसंख्याक विद्यार्थ्यांसाठी विद्यमान शासकीय तंत्रनिकेतनांमध्ये दुसरी पाळी सुरु करणे, (२२३५ बी ०२२)" या लेखाशीर्षाखाली सन २०२५-२६ करिता वेतन व इतर उद्दीष्ट्याकरीता एकूण रु.२१,२४,६७,००० (अर्थसंकल्पीत + पुरवणी) इतकी तरतूद मंजूर करण्यात आली आहे. पैकी ०१-वेतन या उद्दीष्ट्याकरीता एकूण रु.१६,२०,००,०००/- इतकी तरतूद मंजूर आहे. संदर्भ क्र.६ च्या पत्रान्वये संचालक, तंत्रशिक्षण संचालनालय यांनी वेतन या उद्दीष्ट्याखाली निधी वितरित करण्याची विनंती केलेली आहे. सदर विनंतीस अनुलक्षून वित्त विभागाच्या संदर्भ क्र.२ येथील शासन परिपत्रकास अनुसरून संचालक, तंत्रशिक्षण संचालनालयास वितरित करण्याची बाब शासनाच्या विचाराधीन होती.

## शासन निर्णय-

अल्पसंख्याक समाजातील विद्यार्थ्यांसाठी दुसऱ्या पाळीत अभ्यासक्रम सुरू करण्यात आलेल्या तंत्रनिकेतन संस्थांकरिता वित्त विभागाच्या संदर्भ क्र.४ च्या शासन परिपत्रकास अनुसार ०१-वेतन या उद्दीष्टाखालील आवश्यक खर्च भागविण्यासाठी उपलब्ध निधीच्या मर्यादेत **रु. २,६४,६३,००० (अक्षरी रुपये दोन कोटी चौसष्ट लाख त्रेसष्ट हजार फक्त)** इतका निधी पुढीलप्रमाणे वितरीत करण्यास याद्वारे शासन मान्यता देण्यात येत आहे :-

| अल्पसंख्याक विद्यार्थ्यांसाठी विद्यमान शासकीय तंत्रनिकेतन संस्थांमध्ये दुसरी पाळी सुरू करण्यासाठी २०२५-२६ करिता सहाय्यक अनुदान, (२२३५ बी ०२२) | एकूण मंजूर अर्थसंकल्पित+ पुरवणी) | दि.२३/०४/२०२५, दि. १६/०५/२०२५, दि.२४/०६/२०२५ व दि. २९/०७/२०२५ च्या शासन निर्णयान्वये वितरीत निधी | वितरीत करावयाचा निधी |
|---|----------------------------------|--|----------------------|
| (१)   | (३)                              | (४)  | (५)                  |
| ०१, वेतन  | १६,२०,००,०००                     | ८,८०,०६,०००  | २,६४,६३,०००          |
| (अक्षरी रुपये दोन कोटी चौसष्ट लाख त्रेसष्ट हजार फक्त) एकूण  |                                  |  | २,६४,६३,०००          |

२. सदर तरतूद संचालक, तंत्रशिक्षण संचालनालय, महाराष्ट्र राज्य, मुंबई यांच्याकडे सुपूर्द करण्यात येत असून याकरिता ते “नियंत्रक अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील.

३. या योजनेंतर्गत अल्पसंख्याक समाजातील विद्यार्थ्यांना प्रवेश देण्यात येऊन त्याचा तपशील वेळोवेळी अल्पसंख्याक विकास विभागास सादर करावा. तसेच सदर अनुदान ज्या प्रयोजनासाठी मंजूर करण्यात आले आहे त्याच प्रयोजनासाठी खर्च करण्यात यावे व खर्च मंजूर केलेल्या निधीच्या मर्यादेत ठेवण्यात यावा. केलेल्या खर्चाचा तपशील व उपयोगिता प्रमाणपत्र (Utilization Certificate) विहित मुदतीत शासनास आणि महालेखापाल कार्यालयास सादर करण्याची आणि महालेखापालांच्या लेख्याशी खर्चाचा ताळमेळ घालण्याची जबाबदारी संचालक, तंत्रशिक्षण संचालनालय, महाराष्ट्र राज्य, मुंबई यांची राहिल.

४. सदर रक्कम वितरीत करण्यापूर्वी संचालक, तंत्रशिक्षण संचालनालय, मुंबई यांनी शासनाने यासंदर्भात वेळोवेळी निर्गमित केलेल्या शासन निर्णय, कार्यालयीन आदेश, वित्तीय नियमावली, सार्वजनिक बांधकाम विभागाची कार्य नियमावली, भारताचे नियंत्रक व महालेखापरिक्षक यांचे निरीक्षण अहवाल, वित्तीय कार्यपद्धती आणि वित्त विभागाने वेळोवेळी निर्गमित केलेल्या संदर्भाधीन सूचना यांचा अवलंब करावा.

५. सदर शासन निर्णय “वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र २०१३/प्र.क्र.३०/२०१३/विनियम, दि. १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच वित्त विभाग, शासन परिपत्रक क्र.: अर्थसं-२०२५/प्र.क्र.४४/अर्थ-३, दि. ७ एप्रिल, २०२५ व दि.८ ऑक्टोबर, २०२५ मधील अटीची पूर्तता होत असल्याने तसेच वित्त विभागाचा अनौपचारिक संदर्भ क्र.५४५/२०२५/व्यय-१, दि. ८ जानेवारी, २०२६ अन्वये देण्यात आलेल्या मान्यतेने निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२६०१२११६१०५२८४१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मिलिंद शेणॉय )

उप सचिव, महाराष्ट्र शासन

प्रति,

- १) महालेखापाल, (लेखापरिक्षा) महाराष्ट्र राज्य, मुंबई/ नागपूर,
- २) महालेखापाल, (लेखा व अनुज्ञेयता) महाराष्ट्र राज्य, मुंबई/ नागपूर,
- ३) प्रधान सचिव, उच्च व तंत्रशिक्षण विभाग, मंत्रालय, मुंबई,
- ४) संचालक, तंत्रशिक्षण संचालनालय, महाराष्ट्र राज्य, मुंबई,
- ५) प्राचार्य, शासकीय तंत्रनिकेतन संस्था ( ठाणे, सोलापूर, जळगाव, नांदेड, यवतमाळ, मुंबई शहर, मुंबई उपनगर, रत्नागिरी, कराड, ब्रम्हपुरी, जालना, अंबड, पुणे, लातूर व हिंगोली )
- ६) संचालक, तंत्रशिक्षण संचालनालय यांचे मार्फत अधिदान व लेखा अधिकारी, मुंबई,
- ७) निवासी लेखापरीक्षा अधिकारी, मुंबई,
- ८) सर्व संबधित जिल्हा कोषागार अधिकारी, संचालक, तंत्रशिक्षण संचालनालय यांचे मार्फत
- ९) नियोजन विभाग का. १४७५,
- १०) वित्त विभाग, व्यय-१/ अर्थ-३ व १४,
- ११) कक्ष अधिकारी (का.७), अल्पसंख्याक विकास विभाग, मंत्रालय, मुंबई यांना विनंती करण्यात येते की, सदर रक्कम संचालक, तंत्रशिक्षण संचालनालय, महाराष्ट्र राज्य, मुंबई यांना बी.डी.एस. वर (W००१०) तात्काळ उपलब्ध करून देण्याची विनंती करण्यात येत आहे.
- १२) निवडनस्ती.